

अल्पतम युग्म पुं. (तत्.) दे. न्यूनतम युग्म।

अल्पतर वि. (तत्.) अपेक्षाकृत अधिक अल्प।

अल्पता स्त्री. (तत्.) कमी, न्यूनता, लघुता, अल्पत्व।

अल्पत्व पुं. (तत्.) संगी. राग में प्रयुक्त स्वरों में से एक राग के स्वरूप की रक्षा के लिए किसी एक स्वर का अल्प प्रयोग विलो. बहुत्व।

अल्पदर्शन पुं. (तत्.) 1. दूरगामी परिणाम न सोचने का भाव 2. संकुचित या निम्नस्तरीय विचार।

अल्पदृश्यता स्त्री. (तत्.) कोहरे, धुंध आदि के कारण अधिक दूर तक न देख पाने की स्थिति।

अल्पदृष्टि स्त्री. (तत्.) संकुचित विचार, सीमित विचार वि. संकुचित विचार वाला, अदूरदर्शी।

अल्पधी वि. (तत्.) कम या थोड़ी बुद्धि वाला, अल्पबुद्धि, मूर्ख।

अल्पना स्त्री. (तत्.) शुभ (या पर्व के) अवसर पर द्वार पर या आँगन में रंगों से चित्र बनाने या चौक पूरने की कला, रँगोली।

अल्पनूतन युग पुं. (तत्.) भूवि. नूतनजीवी महाकल्प के तृतीय कल्प का युग जो तीन करोड़ अस्सी लाख वर्ष पूर्व से लेकर दो करोड़ पचास लाख वर्ष पूर्व तक माना जाता है, इस युग में पक्षियों का विकास हुआ।

अल्पपत्र पुं. (तत्.) छोटे पत्तों वाली एक प्रकार की तुलसी वि. कम पत्तों वाला (वृक्ष)।

अल्पपद्म पुं. (तत्.) लाल कमल (जो पूर्णतः विकसित नहीं होता)।

अल्पप्राण पुं. (तत्.) जिसमें प्राण की मात्रा कम हो भाषा. व्यंजन जिसके उच्चारण में अपेक्षाकृत कम वायु (प्राण) निस्सृत होती है उदा. हिंदी के पाँचों वर्गीय व्यंजनों में से पहला, तीसरा और पाँचवा व्यंजन (क्, च, त, ट, प, ग, ज, झ, ढ, ब, तथा झ, ञ, त्र, ण, न, म) तु. महाप्राण 2. दुर्बल व्यक्ति।

अल्पप्राणीकरण पुं. (तत्.) भाषा. महाप्राण व्यंजन का उच्चारण के स्तर पर अल्पप्राण हो जाना उदा. दूध का दूद् उच्चारण पर्या. महाप्राणत्व-लोप।

अल्पभाषी वि. (तत्.) कम बोलने वाला, मितभाषी, नपी-तुली बात करने वाला।

अल्पमत पुं. 1. दो समूहों में से कम सदस्यों वाला समूह 2. तुलनात्मक दृष्टि से कम मत।

अल्पमूल्य वि. (तत्.) कम कीमत वाला, सस्ता पुं. कम कीमत।

अल्पमेध वि. (तत्.) कम बुद्धि वाला, नासमझ, अज्ञानी।

अल्परक्तता स्त्री. (तत्.) शरीर में रक्त की संपूर्ण मात्रा में कमी हो जाना।

अल्प रोजगार पुं. (तत्.) 1. वह स्थिति जिसमें व्यक्ति अपनी योग्यता/अर्हता के अनुसार काम में न लगा हो बल्कि कम योग्यता/अर्हता वाले तथा कम वेतन वाले काम में लगा हो 2. पूर्णकालिक की अपेक्षा अल्पकालिक नियोजन।

अल्पवयस्क वि. (तत्.) कम उम्र का, थोड़ी उम्र का, नाबालिग, अवयस्क।

अल्पविकसित अर्थव्यवस्था स्त्री. (तत्.) देश की ऐसी आर्थिक स्थिति जिसमें प्रति व्यक्ति आय बहुत कम हो, संपत्ति का समान वितरण न हो, जिसमें निर्धनता-रेखा से नीचे रहने वाली जनसंख्या का प्रतिशत बहुत अधिक हो, जिसमें खेती ही अर्थव्यवस्था का मुख्य अंग हो और जिसकी जनसंख्या की वृद्धि उसके लिए उपलब्ध संसाधनों की तुलना से अधिक हो। इसे अविकसित अर्थव्यवस्था भी कहते हैं।

अल्पविकसित देश पुं. (तत्.) वह देश जिसमें जनसाधारण की भौतिक सुख-सुविधाओं का स्तर बहुत कम हो, इसे विकासशील देश भी कहते हैं दे. विकासशील देश।